

Azərbaycan Respublikasının NATO ilə əməkdaşlığını daha da gücləndirmək tədbirləri haqqında

AZƏRBAYCAN RESPUBLİKASI PREZİDENTİNİN SƏRƏNCAMI

Azərbaycan Respublikası ümumi və bölünməz təhlükəsizlik, qanunun aliliyi, dövlətlərin suverenliyinə və ərazi bütövlüyünə hörmət prinsiplərinə əsaslanan ümumavropa təhlükəsizlik və əməkdaşlıq prosesində fəal iştirak edir.

Azərbaycan Respublikası öz milli mənafeələrini, öz təhlükəsizliyinin təmin edilməsi yollarını və vasitələrini müstəqil seçmək kimi suveren hüququnu əsas tutaraq beynəlxalq əməkdaşlığın inkişafına fəal surətdə öz töhfəsini verir. Avropa və transatlantika təhlükəsizlik və əməkdaşlıq strukturlarına inteqrasiyanı qarşısına məqsəd qoyur.

Bununla əlaqədar, Azərbaycan Respublikası ümumavropa prosesinin inkişafında, Avropa qitəsində sülhün, təhlükəsizliyin və sabitliyin qorunmasında NATO-nun rolunu yüksək qiymətləndirir. Azərbaycan Şimali Atlantika Alyansı ölkələrinin belə inamına tamamilə şərikdir ki, regionda təhlükəsizlik və sabitlik yalnız əməkdaşlıq və birgə tədbirlər yolu ilə, ümumi dəyərlər və prinsiplər əsasında təmin edilə bilər. Buna görə də Azərbaycan Respublikası ilk addım kimi Şimali Atlantik Əməkdaşlıq Şurasının fəaliyyətinə və NATO-nun «Sülh naminə tərəfdaşlıq» Proqramına qoşulmuşdur.

Azərbaycan Respublikası artıq əldə olunmuş nəticələr əsasında NATO ilə siyasi və hərbi əməkdaşlığı keyfiyyətcə yeni səviyyədə qaldırmaq, habelə yeni yaradılmış Avro-Atlantika Tərəfdaşlıq Şurasının və NATO-nun genişləndirilmiş «Sülh naminə tərəfdaşlıq» Proqramı çərçivəsində əməkdaşlıq üçün yaradılmış yeni mexanizmlər və imkanlardan fəal istifadə etmək niyyətindədir. Azərbaycan Respublikası tərəfdaş ölkələrə Brüssel şəhərində NATO-nun qərargah-mənzilində öz diplomatik missiyalarını açmaq hüququ verilməsi barədə Madrid şəhərində 1997-ci il iyulun 8-9-da NATO üzvü olan ölkələrin dövlət və hökumət başçılarının görüşündə qəbul edilmiş qərarı son dərəcə müsbət qarşılayaraq NATO-da öz siyasi və hərbi təmsilçiliyini gücləndirmək üçün yaxın vaxtlarda bu imkandan istifadə edəcəkdir və Brüssel şəhərində NATO-nun qərargah-mənzilində öz diplomatik nümayəndəliyini açacaqdır.

Yuxarıda qeyd edilənləri əsas tutaraq, Avro-Atlantika Tərəfdaşlıq Şurasında və NATO-nun «Sülh naminə tərəfdaşlıq» Proqramında Azərbaycan Respublikasının iştirakının xüsusi əhəmiyyət kəsb etdiyini, NATO-ya təqdim edilmiş Azərbaycan Respublikasının prezentasiya sənədini, Azərbaycan Respublikası Prezidentinin 1996-cı il 19 aprel tarixli 302 nömrəli «Azərbaycan Respublikasının Şimali Atlantika Birliyinin «Sülh naminə Tərəfdaşlıq» Proqramı çərçivəsində hazırlanmış prezentasiya sənədi haqqında» Sərəncamını, NATO üzvü olan ölkələrin və tərəfdaş ölkələrin dövlət və hökumət başçılarının 1997-ci il iyulun 8-9-da Madrid şəhərində keçirilmiş görüşünün yekunlarını nəzərə alaraq **qərara alıram:**^[1]

1. 1-ci bənddə Azərbaycan Respublikasının Prezidenti yanında Azərbaycan Respublikasının NATO ilə əməkdaşlığı üzrə Komissiyanın tərkibi aşağıdakı heyətdə verilsin:^[2]

Komissiyanın sədri

Yaqub Eyyubov — Azərbaycan Respublikası Baş nazirinin birinci müavini

Komissiyanın üzvləri:

Azərbaycan Respublikasının xarici işlər naziri
Azərbaycan Respublikasının daxili işlər naziri
Azərbaycan Respublikasının milli təhlükəsizlik naziri
Azərbaycan Respublikasının müdafiə naziri
Azərbaycan Respublikasının fəvqəladə hallar naziri
Azərbaycan Respublikasının müdafiə sənayesi naziri
Azərbaycan Respublikasının ədliyyə naziri
Azərbaycan Respublikasının maliyyə naziri
Azərbaycan Respublikasının iqtisadiyyat və sənaye naziri^[3]
Azərbaycan Respublikasının energetika naziri
Azərbaycan Respublikasının nəqliyyat naziri
Azərbaycan Respublikasının kənd təsərrüfatı naziri
Azərbaycan Respublikasının ekologiya və təbii sərvətlər naziri
Azərbaycan Respublikasının təhsil naziri
Azərbaycan Respublikasının səhiyyə naziri
Azərbaycan Respublikasının rabitə və informasiya texnologiyaları naziri
Azərbaycan Respublikası Dövlət Gömrük Komitəsinin sədri
Azərbaycan Respublikası Dövlət Sərhəd Xidmətinin rəisi
Azərbaycan Respublikası Dövlət Neft Şirkətinin prezidenti

Azərbaycan Respublikasının Dövlət Mülki Aviasiya Administrasiyasının direktoru^[4]

Azərbaycan Respublikası Ərazilərin Minalardan Təmizlənməsi üzrə Milli Agentliyin direktoru

Azərbaycan Milli Elmlər Akademiyasının prezidenti

2. Azərbaycan Respublikasının Xarici İşlər Nazirliyinə tapşırılsın:

Azərbaycan Respublikasının Milli Məclisinə Şimali Atlantik Assambleyası ilə əlaqələrin yaradılmasına köməklik etsin;

Bu Sərəncamın 1-ci bəndində göstərilən komissiya haqqında Əsasnamə layihəsini 15 gün müddətində hazırlasın və Azərbaycan Respublikasının Prezidentinə təqdim etsin;

1995-ci il iyulun 19-da Brüssel şəhərində imzalanmış NATO üzvü olan dövlətlərin və NATO-nun «Sülh naminə tərəfdaşlıq» Proqramında iştirak edən dövlətlərin silahlı qüvvələrinin statusu haqqında Sazişin, habelə bu Sazişə dair Əlavə Protokolun müəyyən olunmuş qaydada Azərbaycan Respublikası tərəfindən imzalanması üçün tədbirlər görsün;

NATO-nun Baş katibinin 1996-cı il fevralın 13-14-də Bakı şəhərinə səfərinin yekunları əsasında onunla əldə edilmiş razılığa uyğun olaraq müvafiq nazirliklər və baş idarələr ilə birlikdə Bakı şəhərində 1999-cu il ərzində NATO-nun Atlantika Siyasəti üzrə Məsləhət Qrupunun iclasını keçirsin.

3. Azərbaycan Respublikasının Nazirlər Kabineti 30 gün müddətində NATO ilə məxfi informasiya mübadiləsinin təmin olunması, Azərbaycan Respublikasının NATO ilə mühafizə edilən rabitə əlaqəsi üçün aparatların alınması və onların quraşdırılması üçün lazımı tədbirlər həyata keçirsin.

4. Azərbaycan Respublikasının Müdafiə Nazirliyi:

NATO-nun «Sülh naminə tərəfdaşlıq» Proqramının Planlaşdırılma və Təhlil Prosesində Azərbaycan Respublikasının iştirakının təmin edilməsi üçün lazımı tədbirlər görsün;

NATO-nun «Sülh naminə tərəfdaşlıq» Proqramı çərçivəsində beynəlxalq hərbi təlimlərdə və sülhəratma əməliyyatlarında iştirak etmək üçün xüsusi hərbi bölmənin — rotanın hazırlanması və təchiz olunması üçün lazımı tədbirlər görsün;

Azərbaycan Respublikasının hərbi-tədris müəssisələrində beynəlxalq standartlara və NATO-nun silahlı qüvvələri ilə qarşılıqlı fəaliyyət tələblərinə uyğun olan hərbi kadrların hazırlanması üçün şərait yaradılmasını təmin etsin;

15 gün ərzində Azərbaycan Ali Hərbi Məktəbində «NATO/Sülh naminə tərəfdaşlıq» kafedrasının yaradılması işini başa çatdırsın;^[5]

müvafiq nazirliklər və baş idarələr ilə birlikdə Azərbaycan Respublikasında 1997-ci ilin noyabr ayı ərzində NATO-nun «Sülh naminə tərəfdaşlıq» Proqramı çərçivəsində «Kooperativ Demand» təliminə hazırlıq üzrə seminar keçirilməsini təmin etsin, 1997-ci ilin dekabr ayında Türkiyə Respublikasında keçiriləcək «Kooperativ Demand» təlimində Azərbaycan Respublikasının iştirakını müəyyən edilmiş qaydada təmin etsin;

Mons şəhərində (Belçika) Tərəfdaşlığı Əlaqələndirmə Qrupunda Azərbaycan Respublikasının iştirakını təmin etmək üçün lazımı tədbirləri ən qısa müddətdə həyata keçirsin;

Avropada Təhlükəsizlik və Əməkdaşlıq Təşkilatı (ATƏT) və Avropada Adi Silahlı Qüvvələr haqqında Müqavilənin iştirakçısı olan dövlətlərin Birgə Məsləhətlər Qrupu (AASQM BMQ) çərçivəsində danışıqlarda hərbi məsələlər üzrə ekspert işinin təmin edilməsi üçün Xarici İşlər Nazirliyi ilə razılaşdırmaqla Müdafiə Nazirliyinin əməkdaşını 7 gün müddətində Vyana şəhərində (Avstriya) Azərbaycan Respublikasının Səfirliyinin tərkibinə göndərsin.

5. Azərbaycan Respublikasının Dövlət Neft Şirkəti:

NATO-nun neft kəmərlərinin təhlükəsizliyi məsələləri üzrə ekspertləri ilə qarşılıqlı fəaliyyət üçün müvafiq nazirliklərin və baş idarələrin iştirakı ilə 15 gün müddətində idarələrarası işçi qrupu yaradılsın;

razılaşmada nəzərdə tutulmuş müddətlərdə 1997-ci ildə Bakı şəhərində NATO-nun neft kəmərlərinin təhlükəsizliyi məsələləri üzrə ekspertləri ilə ilk işçi görüşü keçirsin.

6. Azərbaycan Respublikasının Nazirlər Kabineti, «Azərbaycan Hava Yolları» Dövlət Konserni, Azərbaycan Milli Elmlər Akademiyası 30 gün müddətində müvafiq surətdə NATO-nun Avropa hava məkanında hərəkətin idarə olunmasının əlaqələndirilməsi Komitəsi, NATO-nun Elm Komitəsi, NATO-nun Fövqəladə Vəziyyətlər Komitəsi ilə əməkdaşlığa dair təkliflər təqdim etsinlər.^[6]

Azərbaycan Respublikasının Prezidenti Heydər ƏLİYEV

Bakı şəhəri, 14 noyabr 1997-ci il

692

İSTİFADƏ OLUNMUŞ MƏNBƏ SƏNƏDLƏRİNİN SİYAHISI

- 7 yanvar 2002-ci il tarixli **859** nömrəli Azərbaycan Respublikası Prezidentinin Sərəncamı (**Azərbaycan Respublikasının Qanunvericilik Toplusu, 2002-ci il, 1, maddə 56**)
- 05 sentyabr 2003-cü il tarixli **1312** nömrəli Azərbaycan Respublikası Prezidentinin Sərəncamı (**Azərbaycan Respublikasının Qanunvericilik Toplusu, 2003-cü il, 9, maddə 487**)
- 3 iyul 2006-cı il tarixli **424** nömrəli Azərbaycan Respublikası Prezidentinin Fərmanı (**Azərbaycan Respublikasının Qanunvericilik Toplusu, 2006-cı il, 7, maddə 588**)
- 21 iyun 2007-ci il tarixli **590** nömrəli Azərbaycan Respublikası Prezidentinin Fərmanı (**Azərbaycan Respublikasının Qanunvericilik Toplusu, 2007-ci il, 6, maddə 603**)

5. 11 noyabr 2008-ci il tarixli 13 nömrəli Azərbaycan Respublikasının Prezidentinin Fərmanı ("Azərbaycan" qəzeti 19 noyabr 2008-ci il, 259, Azərbaycan Respublikasının Qanunvericilik Toplusu, 2008-ci il, 11, maddə 969)
6. 10 fevral 2014-cü il tarixli 105 nömrəli Azərbaycan Respublikasının Fərmanı ("Respublika" qəzeti, 12 fevral 2014-cü il, 30, Azərbaycan Respublikasının Qanunvericilik Toplusu, 2014-cü il, 2, maddə 112)
7. 14 may 2014-cü il tarixli 164 nömrəli Azərbaycan Respublikası Prezidentinin Fərmanı ("Azərbaycan" qəzeti 16 may 2014-cü il, 101)
8. [16 avqust 2016-cı il tarixli 1023 nömrəli](#) Azərbaycan Respublikası Prezidentinin Fərmanı ("Respublika" qəzeti, 17 avqust 2016-cı il, 178, Azərbaycan Respublikasının Qanunvericilik Toplusu, 2016-cı il, 8, maddə 1384)

SƏRƏNCAMA EDİLMİŞ DƏYİŞİKLİK VƏ ƏLAVƏLƏRİN SİYAHISI

^[1] 05 sentyabr 2003-cü il tarixli 1312 nömrəli Azərbaycan Respublikası Prezidentinin Sərəncamı (Azərbaycan Respublikasının Qanunvericilik Toplusu, 2003-cü il, 9, maddə 487) ilə 1-ci bənddə göstərilmiş Azərbaycan Respublikasının Prezidenti yanında Azərbaycan Respublikasının NATO ilə əməkdaşlığı üzrə Komissiyanın tərkibi yeni redaksiyada verilmişdi:

Komissiyanın sədri:	
Yaqub Eyyubov	— Azərbaycan Respublikasının Baş nazirinin müavini
Komissiyanın üzvləri:	
Vilayət Quliyev	— Azərbaycan Respublikasının xarici işlər naziri
Namiq Abbasov	— Azərbaycan Respublikasının milli təhlükəsizlik naziri
Səfər Əbiyev	— Azərbaycan Respublikasının müdafiə naziri
Ramil Usubov	— Azərbaycan Respublikasının daxili işlər naziri
Nadir Əhmədov	— Azərbaycan Respublikasının rabitə naziri
Məcid Kərimov	— Azərbaycan Respublikasının yanacaq və energetika naziri
Kəmaləddin Heydərrov	— Azərbaycan Respublikasının Dövlət Gömrük Komitəsinin sədri
Natiq Əliyev	— Azərbaycan Respublikası Dövlət Neft Şirkətinin prezidenti
Cahangir Əsgərov	— "Azərbaycan Hava Yolları" Dövlət Konserninin baş direktoru
Mahmud Kərimov	— Azərbaycan Milli Elmlər Akademiyasının prezidenti

3 iyul 2006-cı il tarixli 424 nömrəli Azərbaycan Respublikası Prezidentinin Fərmanı (Azərbaycan Respublikasının Qanunvericilik Toplusu, 2006-cı il, 7, maddə 588) ilə -ci bəndində "Əvəz Ələkbərov - Azərbaycan Respublikasının maliyyə naziri" sözləri "Samir Şərifov - Azərbaycan Respublikasının maliyyə naziri" sözləri ilə əvəz edilmişdir.

^[2] 21 iyun 2007-ci il tarixli 590 nömrəli Azərbaycan Respublikası Prezidentinin Fərmanı (Azərbaycan Respublikasının Qanunvericilik Toplusu, 2007-ci il, 6, maddə 603) ilə 1-ci bənddə göstərilmiş Azərbaycan Respublikasının Prezidenti yanında Azərbaycan Respublikasının NATO ilə əməkdaşlığı üzrə Komissiyanın yeni tərkibi müəyyən edilmişdir. Əvvəlki redaksiyada deyilirdi:

Komissiyanın sədri	
Yaqub Eyyubov	— Azərbaycan Respublikası Baş nazirinin birinci müavini
Komissiyanın üzvləri:	
Vilayət Quliyev	— Azərbaycan Respublikasının xarici işlər naziri
-	
Namiq Abbasov	— Azərbaycan Respublikasının milli təhlükəsizlik naziri
-	
Səfər Əbiyev	— Azərbaycan Respublikasının müdafiə naziri
-	
Ramil Usubov	— Azərbaycan Respublikasının daxili işlər naziri
-	
Fikrət Məmmədov	— Azərbaycan Respublikasının ədliyyə naziri
-	
Fərhad Əliyev	— Azərbaycan Respublikasının iqtisadi inkişaf naziri
-	
Samir Şərifov	— Azərbaycan Respublikasının maliyyə naziri
-	
Hüseynqulu Bağırov	— Azərbaycan Respublikasının ekologiya və təbii sərvətlər naziri
-	
Ziya Məmmədov	— Azərbaycan Respublikasının nəqliyyat naziri
-	
Məcid Kərimov	— Azərbaycan Respublikasının yanacaq və energetika naziri
-	
Elçin Quliyev	— Azərbaycan Respublikası Dövlət Sərhəd Xidmətinin rəisi — Sərhəd Qoşunlarının komandanı
-	
Kəmaləddin Heydərrov	— Azərbaycan Respublikası Dövlət Gömrük Komitəsinin sədri

Natiq Əliyev — Azərbaycan Respublikası Dövlət Neft Şirkətinin prezidenti

-

Cahangir Əsgərov — "Azərbaycan Hava Yolları" Dövlət Konserninin Baş direktoru

-

Mahmud Kərimov — Azərbaycan Milli Elmlər Akademiyasının prezidenti

-

10 fevral 2014-cü il tarixli **105** nömrəli Azərbaycan Respublikasının Fərmanı ("**Respublika**" qəzeti, **12 fevral 2014-cü il, 30**, Azərbaycan Respublikasının Qanunvericilik Toplusu, **2014-cü il, 2, maddə 112**) ilə 1-ci hissəsində "**sənaye və energetika naziri**" sözləri "**energetika naziri**" sözləri ilə əvəz edilmişdir.

[\[3\]](#) 14 may 2014-cü il tarixli **164** nömrəli Azərbaycan Respublikası Prezidentinin Fərmanı ("**Azərbaycan**" qəzeti **16 may 2014-cü il, 101**) ilə 1-ci hissəsində "**İqtisadi inkişaf**" sözləri "**İqtisadiyyat və sənaye**" sözləri ilə əvəz edilmişdir.

[16 avqust 2016-cı il tarixli 1023 nömrəli](#) Azərbaycan Respublikası Prezidentinin Fərmanı ("**Respublika**" qəzeti, **17 avqust 2016-cı il, 178**, Azərbaycan Respublikasının Qanunvericilik Toplusu, **2016-cı il, 8, maddə 1384**) ilə 1-ci hissədən "**və sənaye**" sözləri çıxarılmışdır.

[\[4\]](#) 11 noyabr 2008-ci il tarixli **13** nömrəli Azərbaycan Respublikasının Prezidentinin Fərmanı ("**Azərbaycan**" qəzeti **19 noyabr 2008-ci il, 259**, Azərbaycan Respublikasının Qanunvericilik Toplusu, **2008-ci il, 11, maddə 969**) ilə 1-ci bəndində «Azərbaycan Hava Yolları» Dövlət Konserninin Baş direktoru» sözləri «Azərbaycan Respublikasının Dövlət Mülki Aviasiya Administrasiyasının direktoru» sözləri ilə əvəz edilmişdir.

[\[5\]](#) 7 yanvar 2002-ci il tarixli **859** nömrəli Azərbaycan Respublikası Prezidentinin Sərəncamı (Azərbaycan Respublikasının Qanunvericilik Toplusu, **2002-ci il, 1, maddə 56**) ilə 4-cü bəndin beşinci abzasında "**Bakı Ali Birləşmiş Komandanlıq Məktəbində**" sözləri "**Azərbaycan Ali Hərbi Məktəbində**" sözləri ilə əvəz edilmişdir.

[\[6\]](#) 7 yanvar 2002-ci il tarixli **859** nömrəli Azərbaycan Respublikası Prezidentinin Sərəncamı (Azərbaycan Respublikasının Qanunvericilik Toplusu, **2002-ci il, 1, maddə 56**) ilə Azərbaycan Respublikasının Dövlət Neft Şirkəti üçün vəzifələr nəzərdə tutan 4-cü bənd 5-ci bənd, 5-ci bənd isə 6-cı bənd hesab edilmiş və həmin bənddə "**Azərbaycan Elmlər Akademiyası**" sözləri "**Azərbaycan Milli Elmlər Akademiyası**" sözləri ilə əvəz edilmişdir.